



SANTA LUĊIJA

## MINUTI – IS-SITT KUNSILL

### LAQGĦA NUMRU 32-14

Illum it-Tlieta, 23 ta' Settembru 2014

Il-Kunsill iltaqgħa fl-Uffiċċju Amministrattiv, 5/6 Binja tal-Faqqani, Trejjet il-Ġirasol, Santa Luċija fil-5.00 p.m.

### PREŻENTI

Is-Sindku Frederick Cutajar, il-Viċi Sindku Terrence Ellul u l-Kunsilliera: Joe Bonello, Caroline Galea u Victor Camilleri. L-Ambaxxatriċi għaż-Żgħażagħ, Claire Mamo ma kienetx preżenti għal din il-laqgħa.

### ASSENTI

Ħadd

### TALBA

Is-Sindku qal it-talba.

### 1. MINUTI

Il-Minuti tal-laqgħa numru 31-14 li saret nhar l-Erbgħa, 27 ta' Awissu 2014 ġew moqrija u approvati.

## **1.1 Mill-Minuti**

### **1.1.1 Hsarat fil-Ġnien Ġniz**

Il-Kunsillier Joe Bonello rrefera għall-minuta 4.2 tal-laqqgħa preċedenti u staqsa jekk kienx hemm xi *feedback* minn naħa Ġniza. Is-Sindku qal li għadu kif tlesta rapport tekniku dwar il-ħsarat fi Ġnien is-Serenita' u dan flimkien ma' lista ta' spejjeż li għamel il-Kunsill ser jingieb għall-attenzjoni tan-naħa Ġniza li kienet involuta f'dan il-proġett.

### **1.1.2 Kwotazzjoni għall-xiri ta' bankijiet**

Il-Kunsillier Joe Bonello rrefera għall-minuta 7 tal-laqqgħa preċedenti u staqsa kif ser jipproċedi l-Kunsill dwar ix-xiri ta' bankijiet għal Pjazza 7 ta' Lulju. Is-Sindku qal li l-kwotazzjonijiet li ntefgħu kienu għoljin u għalissa l-Kunsill ma jistax jagħmel spejjeż li ma kienux riflessi fil-*budget* għas-sena 2014.

### **1.1.3 Football Nursery**

Is-Sindku rrefera għall-minuta 1.1.4 tal-laqqgħa preċedenti fir-rigward tal-*Football Nursery*. Huwa qal li xtaq jieħu l-okkazzjoni biex jifraħ lit-*team* tal-*Football* ta' Santa Luċija tas-suċċess li qed jiksbu fil-kampjonat din is-sena. Huwa rrefera għall-*Football Nursery* u qal li din għandha madwar mitt membru u li 60% huma tfal minn Santa Luċija. Is-Sindku tkellem dwar it-talba tal-*Football Nursery* dwar il-ħlas tat-trasport u qal li din mhix konformi ma' l-Att Dwar il-Kunsilli Lokali. Huwa qal ukoll li l-*football nursery* qed tressaq ukoll proposti biex ikun hemm aktar koperazzjoni bejn in-*nursery* u l-Kunsill,

Is-Sindku tkellem ukoll dwar attivita' sportiva indirizzata lejn il-*football nurseries* li qed tiġi organizzata mir-Regjun Nofsinhar. Huwa qal li bil-partecipazzjoni tas-Santa Luċija *Football Nursery* f'din l-attivita', l-Kunsill ser jibbenefika mill-għoti ta' *defibrillator* biex tintuża fil-lokalita' ta' Santa Luċija f'każ ta' emerġenza. Il-Kunsill qabel li dan l-apparat għandu jitwaħħal ma' l-ħajt ta' l-Għassa tal-Pulizija.

### **1.1.4 Hand Rail fi Triq Guljetta Lopez**

Is-Sindku rrefera għal minuta numru 1.1.1 u nforma l-Kunsill li l-*handrail* li kellu jsir fi Triq Guljetta Lopez issa huwa lest.

## **2. KORRISPONDENZA**

### **2.1 *Listi***

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn is-27 ta' Awissu 2014 u it-23 ta' Settembru 2014 ġew ipprezentati fil-laqqgħa.

Kopja taż-żewġ listi ntbagħtu lil Kunsilliera kollha.

### **2.2 *Korrispondenza miġjuba għall-attenzjoni tal-Kunsill***

#### **2.2.1 *Ittri mibgħuta mill-Kunsill:***

- 0932-14-O – *RiteMix Ltd* – Triq il-Gnien
- 0947-14-O - *AID Ltd* – *Letter of Acceptance*
- 0980-14-O – *RiteMix Ltd.* – Sinjali tat-Toroq
- 0990-14-O – Ministeru għat-Trasport u Nfrastruttura – Servizz ta' *Watchmen* fi Gnien is-Serenita'
- 0993-14-O – *European Mobility Week* – Applikazzjoni
- 0985-14-O – Dipartiment Għall-Gvern Lokali – Memo 25/2014 – Applikazzjoni
- 0979-14-O – Ministeru għall-Finanzi – Kwotazzjoni ta' l-*Enemalta* dwar xogħol ta' tħaffir u tqiegħid ta' *cable*
- 1009-14-O – Ministeru tal-Finanzi - Xogħol ta' *resurfacing* fi Triq Margeriti u Triq l-Iris

### **2.2.2 Ittri li rċieva l-Kunsill:**

- 0940-14-I – Dipartiment għall-Gvern Lokali - Premju Nazzjonali Faddiema tas-sena 2014
- 0945-14-1 – Kummissarju għat-Tfal – Proposta għal servizz ġdid għall-ommijiet bit-trabi
- 0951-14-I – *WasteServ - European Week for Waste Reduction*
- 0963-14-I – *Transport Malta – European Mobility Week*
- 0987-14-I – *Primary Health Care – Seasonal Influenza Vaccine*
- 0988-14-I – Resident -Trioq il-Bruka
- 0991-14-I – *Transport Malta - Reserved Parking*

### **2.3 Rapportji u Dokumenti oħra pprezentati lil Kunsill:**

- **Applikazzjoni: *European Mobility Week*.**
- **Report: *Inspection and Testing of new Installation at the Chinese Gardens in Santa Luċija***
- ***Playground Inspection Report 2014***
- ***BOV ATM Agreement***
- **SLLC Memo 11-2014 - Proġett Reaction: *Reimbursement tas-subsistence Allowance***
- **SLLC Memo 12-2014 - Xogħol ta' manutenzjoni fi Trioq l-Anzilor**

## **3. PUNTI MQAJMA**

- 3.1** B'referenza għall-korrispondenza bin-numru 0940-14-I is-Sindku nforma l-Kunsill dwar Ministeru Għad-Djalogu Soċjali, Affarijiet tal-Konsumatur u Libertajiet Ċivili kien qed jilqa' nominazzjonijiet għall-Premju Faddiem tas-Sena 2014. Huwa qal li min jixtieq jinnomina lil xi faddiem jew faddiema għal dan il-premju għandu jinforma lis-Segretarju Eżekuttiv ħalli ssir il-proċedura neċessarja.
- 3.2** B'referenza għall-korrispondenza bin-numru 0945-14-I saret referenza għal proposta tal-Kummissarju għat-Tfal dwar il-possibilita' li l-Kunsill jipprovdi post fejn ommijiet bit-trabi li jinżertaw qed jagħmlu l-qadi taghom fiċ-ċentru tal-lokalita'

ikollom post disponibbli fejn jistgħu jreddu lit-trabi tagħhom. Il-Kunsill qabel li joffri l-*annex* għal dan il-għan. Għaldaqstant għandu joħroġ avviż informattiv dwar din l-inizjattiva.

- 3.3 B'referenza għall-korrispondenza bin-numru 0951-14-I il-Kunsill iddiskuta x' inizjattivi jista jieħu biex jipparteċipa fil-*European Week for Waste Reduction*. Il-Kunsill qabel li jipparteċipa bl-iskema favur il-qari u l-Ħarsien ta' l-Ambjent immirata biex biha tfal jaqraw aktar u minn ċkunitom jidraw iħarsu l-ambjent.
- 3.4 B'referenza għall-korrispondenza bin-numru 0963-14-I is-Sindku nforma l-Kunsill li l-applikazzjoni tal-Kunsill dwar il-European Mobility Week ma kienetx fost dawk li ġew *shortlisted* minn *Transport Malta*.
- 3.5 B'referenza għall-korrispondenza bin-numru 0987-14-I il-Kunsill laqgħa l-proposta tal-*Primary Health Care* biex tiġi organizzata taħdita dwar it-tilqima kontra l-Influenza. Għandhom isiru arrangamenti ma' l-Kappillan għal użu tas-sala.
- 3.6 B'referenza għall-korrispondenza bin-numru 0988-14-I is-Sindku rrefera għall-applikazzjoni tal-Mepa biex jinqalgħu żewġ sigriet minn Triq Bruka. Il-Kunsill għażel żewġ siti fejn dawn is-sigriet jistgħu jiġu *transplanted*. Huwa qal li dawn is-siti jridu jiġu approvati mill-Mepa biex il-Kunsill ikun jista' jipproċedi.
- 3.7 B'referenza għall-korrispondenza bin-numru 0991-14-I il-Kunsill ma sab l-ebda oġġezzjoni għal talba għall-*reserved parking* fi Triq Żnuber.

## 4. KOMUNIKAZZJONIJIET

### 4.1 *Bye-Laws għall-użu ta' Ġnien is-Serenita' u Kiri tat-Tea Room*

Il-Kunsill iddiskuta fit-tul il-*Bye-Laws* preżenti għall-użu ta' Ġnien is-Serenita'. Is-Sindku qal li l-Kunsill bħalissa qed jirrifjuta ħafna talbiet għall-użu ta' dan il-ġnien peress li kellu l-ħsieb li jemenda l-*Bye-Laws*. Is-Segretarju Eżekuttiv qalet li jrid ikun hemm deċiżjoni dwar jekk dan il-ġnien hux ser jintuża bħala *venue* għal tiġijiet u jekk hux ser joħroġ avviż ta' nteress għal kiri tat-*Tea Room*. Fir-rigward l-użu tal-ġnien il-Kunsill qabel li ma jbidel xejn mill-*Bye-Laws* preżenti. Ġie deċiż ukoll li f'każ ta' kiri tal-ġnien biex jintuża bħala *venue* għat-tiġijiet il-Kunsill għandu jaċċetta biss meta in-numru ta' nies ma jaqbiżx il-250 ruħ. Fid-deċiżjoni tiegħu l-Kunsill ħa konsiderazzjoni ta' l-ammont ta' karozzi li jridu jipparkjaw fit-toroq ta' Santa Luċija. Il-Kunsill qabel ukoll li għandu jitfejja kuntratt għal kiri ta' dan il-ġnien li fost oħrajn ikun jinkludi fih il-ħinijiet u jiġi speċifikat li l-Kunsill mhux responabbli għall-*parking*.

Fir-rigward tal-Kiri tat-*Tea Room* il-Kunsill qabel li joħroġ avviż ta' nteress għal kiri ta' din it-*Tea Room*.

#### **4.2 Insurance Policy – tiġdid tal-kuntratt**

Il-Kunsill iddiskuta dan il-kuntratt li kien jagħlaq fit-30 ta' Settembru 2014. Is-Segretarju Eżekuttiv qalet li dan il-kuntratt kien ġie fis-seħħ f'Ottubru 2012, wara li ħarġet sejħa pubblika, u jista jibqa' jiġġedded sa tlett snin jiġifieri sas-sena 2015. Il-Kunsill innota wkoll li kien hemm xi emenda fil-*Public Liability Warranty* fejn jidhlu l-*playing fields*. Il-Kunsill qabel li jġedded dan il-kuntratt kif emendat għal perjodu ta' sena mill-1 ta' Ottubru 2014 sa t-30 ta' Settembru 2015.

#### **4.3 Proposta: Permit Management System**

Il-Kunsill iddiskuta proposta minn kumpanija lokali li tispeċjalizza fit-teknologija li qed toffri *software* għall-immaniġjar ta' permessi u talbiet għal manutenzjoni ta' bozoz. Dawn iż-żewġ sistemi qed jiġu offruti għal ħlas ta' rata fissa fix-xahar. Il-Kunsill qabel li għalissa mhux il-waqt li l-Kunsill iżid l-ispejjeż kurrenti tiegħu.

#### **4.4 Playground Report**

Il-Kunsill iddiskuta rapport dwar il-*Playing Field* f'Santa Luċija. Il-Kunsill innota l-kummenti li saru f'dan ir-rapport u għandha tithejja stima ta' manutenzjoni li hemm bżonn biex jiġu evitati inċidenti. Is-Sindku rrimarka li xtaq jiltaqa' ma' l-uffiċċjal li hejja dan ir-rapport biex jiddiskuti miegħu xi punti li tqajmu fl-istess rapport. Huwa semma b'mod partikulari il-kummenti fuq ix-xtieli ta' l-*Oleander* u dwar il-manutenzjoni tal-bandli peress li din il-problema diġa kienet issemmiet fir-rapport preċedenti u l-Kunsill kien ħa ħsieb jagħmel il-manutenzjoni meħtieġa fuq dan l-apparat.

#### **4.5 BOV ATM Agreement**

Is-Sindku qal li l-ftehim li l-Kunsill kellu ma' l-*Bank of Valletta* fir-rigward ta' l-ATM skada, għaldaqstant saru l-arranġamenti meħtieġa biex dan jiġġedded għal ħames snin oħra.

#### **4.6 Letter of Intent**

Is-Sindku nforma l-Kunsill li kienet saritlu proposta biex flimkien ma' l-Kunsilli ta' Ħal Tarxien, Raġal Ġdid u Fgura ssir applikazzjoni għal fondi biex tiġi żvillupata *Sustainable Mobility Plan* u jingiebu fondi mill-Unjoni Ewropea għall-implementazzjoni tagħha. Huwa qal li qed jiġi propost li jkun hawn mezz ta' trasport li jaħdem bl-elettriku li jagħti servizz madwar dawn l-erba' lokalitajiet. Il-Kunsill qabel ma' din il-proposta.

#### **4.7 Memo 25/2014: Skema dwar Inizjattivi Sportivi 2014-2015**

Is-Sindku rrefera għall-Memo hawn fuq imsemmija u nforma li l-Kunsill kien reġa' tefa' applikazzjoni għal fondi biex jerġu jsiru *Fitness Classes* b'inas-snin preċedenti. Huwa qal ukoll li l-Kunsill qed jipproponi li jagħmel lezzjonijiet ta' l-għawm għat-tfal fix-xhur tas-Sajf.

### **5. AFFARIJET FINANZJARJI**

#### **5.1 *Flas ta' pagamenti***

Approvazzjoni għall-flas ta' kontijiet permezz ta' ċekkijiet minn numru BOV 5201 sa numru BOV 5258 kif illistjati fl-iskeda tal-pagamenti għal-perjodu bejn l-01 ta' Awissu 2014 u l-11 ta' Settembru 2014.

Lista ta' Skeda ta' Flasijiet intbagħtet lil Kunsillieri kollha flimkien mal-Minuti numru 31-2014(27-08-2014)

#### **5.2 *Approvazzjoni għall-Flas tas-Salarji***

Salarji għax-xahar ta' Awissu 2014 Ammont Gross €4457.63

#### **5.3 *Approvazzjoni għall-Flas ta' Kontijiet dwar Xogħolijiet bil-Kuntratt:***

<b>Kuntrattur</b>	<b>Kuntratt</b>	<b>Kont</b>	<b>Ewro</b>
ELC Ltd.	PKG 57	Servizz-Awissu 14	2061.50
Joseph & Spiridione Żammit	RC(57-14-01)	Servizz-Awissu 14	1983.72
Owen Borg	SS(57-12-01)	Servizz-Awissu 14	1024.25
Saviour Mifsud	PCA(57-11-06)	Servizz-Lulju 14	625.41
Saviour Mifsud	PCA(57-11-06)	Servizz-Awissu 14	625.41

## **6. XOGĦOLIJIET**

### **6.1 *Triq il-Ġnien***

Is-Sindku nforma l-Kunsill li nhar it-Tnejn 29 ta' Settembru 2014, il-Kuntrattur kien ser jiltaqa' ma' uffiċċjali tal-Korporazzjoni għas-Servizzi ta' l-Ilma biex jiġi stabbilit minn fejn ser jgħaddi l-*main* il-ġdid ta' l-Ilma. Huwa qal li waqt din il-laqqgħa ser jiġi deċiż jekk hux ser jinbidel il-*main* tad-dranaġġ ukoll.

### **6.2 *Xogħol ta' manutenzjoni fi Triq l-Anzalur***

Is-Sindku irrefera għal xogħol ta' manutenzjoni li hemm bżonn isir fi Triq l-Anzalur peress li nizlet parti minn din it-triq u qed toħloq periklu. Huwa qal li bħalissa l-Kuntrattur tal-Kunsill qed jaħdem fi Triq Klematis fuq xogħol ta' *Transport Malta*. Huwa qal li kien talbu kwotazzjoni għal manutenzjoni li hemm bżonn issir fi Triq l-Anzalur u l-istima telgħet għas-somma ta' €880.30. Il-Kunsill approva din l-ispiza.

## **7 TMIEM/AĠĠORNAMENT**

Il-Laqqgħa ntemmet fis-6.30 p.m.

Il-Kunsill jerga' jiltaqa' nhar it-Tnejn, 20 ta' Ottubru 2014 fil-5.00 p.m.

**Caroline Silvio**  
Segretarju Eżekuttiv

**Approvati Illum ..... ta' ..... 2014**

**Frederick Cutajar**  
Sindku